

தி.மு.க. முப்பெரும் விழா - 2024 (சென்னை) விருது பெறுவோர் வாழ்க்கைக் குறிப்புகள்!

வி.பி.இராஜன்

பேராசிரியர் விருது

விருதுநகர் மாவட்டம், திருவில்லிபுத்தூர் வட்டம், மம்சாபுரம் கிராமத்தில் திரு. வெ.பெருமாள், திருமதி வனத்தாய் இணையரின் மூத்த மகனாக 27.5.1950 அன்று பிறந்தவர் திரு.வி.பி.இராஜன் அவர்கள். இவரது தந்தை ஆலைத் தொழிலாளி, தாயார் விவசாயக் கூலி தொழிலாளி ஆவார்.

இராஜபாளையத்தில் பள்ளிக் கல்வி முடித்து, விருதுநகரில் பி.யு.சி. வரை படித்தார். கல்லூரியில் படிக்கும்போது, கழக மாணவர் அணியில் இணைந்து பணியாற்றினார்.

1969ஆம் ஆண்டில் தான் வாழ்ந்த வாகைக்குளம்பட்டி கிராமத்தில் 'அண்ணா அறிவாலயம்' என்ற பெயரில் படிப்பகம் தொடங்கி, கழகப் பணியில் ஈடுபட்டார்.

1972ஆம் ஆண்டில் வாகைக்குளம்பட்டி ஆதிதிராவிடர் கிளைக் கழகச் செயலாளராகத் தேர்ந்தெடுக்கப்பட்டு இவர், 1977ஆம் ஆண்டு இராஜபாளையம் ஒன்றிய துணைச் செயலாளராக பொறுப்புபெற்று, பின்னர், 1983ஆம் ஆண்டு மாவட்ட இளைஞர் அணி அமைப்பாளராகப் பணியாற்ற தொடங்கினார்.

1982ஆம் ஆண்டு முதல் தலைமைக் கழகச் சொற்பொழிவாளராக மாநிலம் முழுவதும் கழகக் கொள்கைகளை முழங்கி வரும் இவர், தற்போது மாநில ஆதிதிராவிடர் நலக்குழு இணைச் செயலாளராகப் பணியாற்றி வருகிறார்.

கழகம் நடத்திய அனைத்துப் போராட்டங்களிலும் கலந்து கொண்டு 18 முறை சிறை சென்றுள்ளார்.

1997ஆம் ஆண்டு சேலத்தில் நடைபெற்ற இளைஞர் அணி மாநாட்டை திறந்து வைத்து உரையாற்றும் வாய்ப்பைப் பெற்றவர் இவர்.

1989 மற்றும் 1996ஆம் ஆகிய ஆண்டுகளில் நடைபெற்ற சட்டப்பேரவைத் தேர்தல்களில் போட்டியிட்டு இரண்டு முறை சட்டப்பேரவை உறுப்பினராக பணியாற்றிய வி.பி.இராஜன், 2010ஆம் ஆண்டில் தமிழ்நாடு விவசாயத் தொழிலாளர் நலவாரிய இணைத் தலைவராக பொறுப்பு வகித்தார்.

முத்தமிழறிஞர் கலைஞர் அவர்கள் முரசொலியில் உடன்பிறப்புக்கு எழுதிய மடலில், 'புலிக்குட்டி வி.பி. இராஜன்' என்று பாராட்டி கலைஞர் அவர்கள் எழுதியதை தனது பெருமையாக வி.பி.இராஜன் கருதுகிறார்.

இவரது மனைவி பெயர் முத்துலட்சுமி. இவருக்கு வி.பி.ஆர்.தமயந்தி என்ற மகளும், வி.பி.ஆர். இளம்பரிதி, வி.பி.ஆர்.கதிரவன் ஆகிய இரண்டு மகன்களும் உள்ளனர்.

தொடர்ந்து கழகப் பணியாற்றி வரும் திரு. வி.பி.இராஜன் அவர்களின் தொண்டினைப் பாராட்டி, தி.மு.க. பவளவிழா ஆண்டில், தலைமைக் கழகத்தின் சார்பில் இன்று (17.9.2024), சென்னை, நந்தனம், ஓய்.எம். சி.ஏ. திடலில் நடைபெறும் முப்பெரும் விழாவில், மாண்புமிகு முதலமைச்சர், கழகத் தலைவர் **மு.க.ஸ்டாலின்** அவர்கள் "பேராசிரியர் விருது" வழங்கிச் சிறப்பிக்கிறார்.

சென்னை
17.09.2024

தலைமைக் கழகம்
தி.மு.க.

எஸ்.எஸ்.பழநிமாணிக்கம்

மு.க.ஸ்டாலின் விருது

தஞ்சை மாவட்டம், தஞ்சை வட்டம், நாட்டாணி கிராமத்தில் திரு. சுப்பையா, திருமதி மரகதம்மாள் ஆகியோரின் மகனாக 15.8.1950 அன்று பிறந்தவர் திரு. எஸ்.எஸ். பழநிமாணிக்கம் அவர்கள்.

1962ஆம் ஆண்டு நடைபெற்ற சட்டப் பேரவைத் தேர்தலில் தஞ்சை தொகுதியில் முத்தமிழறிஞர் கலைஞர் அவர்கள் போட்டியிட்ட நேரத்தில், தனது தாய்மாமன்களான சூரக்கோட்டை கோபாலகிருஷ்ணன், கம்பர் என்கிற வரதன் ஆகியோரோடு இணைந்து கலைஞருக்காக தேர்தல் பணியாற்றினார்.

தஞ்சை பிளேக் உயர்நிலைப் பள்ளியில் படித்துக் கொண்டிருந்த நேரத்தில், 1965ஆம் ஆண்டு நடைபெற்ற இந்தி எதிர்ப்புப் போராட்டத்தில் கலந்து கொண்டு ஊர்வலம் நடத்தி, இந்தி எதிர்ப்பு வாசகங்களை சுவர்களில் எழுதினார்.

1971ஆம் ஆண்டில் பூண்டி பூஷம் கல்லூரியில் படித்த நேரத்தில், மாணவர்களைத் திரட்டி, தஞ்சையில் பல்வேறு தொகுதிகளில் போட்டியிட்ட கழக வேட்பாளர்களுக்கு ஆதரவாக பரப்புரை மேற்கொண்டார்.

பச்சையப்பன் கல்லூரியில் முதுகலை பயின்றபோது, மிசா ஆர்.கணேசன் தலைமையில் கல்லூரி மாணவர் தி.மு.க. செயலாளராகப் பணியாற்றினார். அந்த காலகட்டத்தில் முத்தமிழறிஞர் கலைஞர் அவர்களைச் சந்திக்கும் வாய்ப்பினைப் பெற்றார்.

1981ஆம் ஆண்டில், இலங்கைத் தமிழர் பிரச்சினைக்காகப் போராடி, முத்தமிழறிஞர் கலைஞர், ஆற்காடு வீராசாமி, ஆர்.டி.சீத்தாபதி ஆகியோருடன் கைது செய்யப்பட்டு சென்னை மத்திய சிறையில் இருந்தார். கழகம் நடத்திய அனைத்துப் போராட்டங்களிலும் கலந்து கொண்டு சிறைவாசம் அனுபவித்துள்ளார்.

1985ல் சோவியத் ஒன்றியத்தில் உலக இளைஞர் மாணவர்கள் மாநாட்டில் கழகத்தின் சார்பில் கலந்து கொண்டார்.

கழகத்தில் மாநில மாணவர் அணி இணைச் செயலாளர், விவசாய அணி இணைச் செயலாளர், வெளிமாநிலத் தொடர்புச் செயலாளர் ஆகிய பொறுப்புகள் வகித்ததோடு, தஞ்சை மாவட்டக் கழகச் செயலாளராகவும் தேர்ந்தெடுக்கப்பட்டு பணியாற்றினார். தற்போது உயர்நிலை செயல்திட்டக் குழு உறுப்பினராகவும் பொறுப்பு வகித்து வருகிறார்.

1996 தொடங்கி, 1998, 1999, 2004, 2009, 2019 ஆகிய ஆண்டுகளில் நடைபெற்ற நாடாளுமன்றத் தேர்தலில், கழகத்தின் சார்பில் தஞ்சை தொகுதியில் போட்டியிட்டு நாடாளுமன்ற உறுப்பினராக பணியாற்றியுள்ளார். 2004ஆம் ஆண்டு முதல் 2013ஆம் ஆண்டு வரை ஒன்பது ஆண்டுகள் ஒன்றிய அரசின் நிதித் துறை இணையமைச்சராகவும் பணியாற்றினார்.

நாடாளுமன்ற உறுப்பினராகப் பொறுப்பேற்றிருந்த காலத்தில் அண்ணன் முரசொலி மாறன் அவர்கள் தம்மை வழிநடத்திச் சென்றார் என்று பெருமையோடு குறிப்பிடும் இவர், கழகத் தலைவர் தளபதி அவர்கள் தமக்குச் சோதனை வந்தபோதெல்லாம் துணை நின்றார் என்று பெருமையுடன் கூறுகிறார் எஸ்.எஸ். பழநிமாணிக்கம்.

1983ஆம் ஆண்டு முத்தமிழறிஞர் கலைஞர் அவர்களின் தலைமையில் மகேஸ்வரி அவர்களை மணந்து கொண்ட திரு.எஸ்.எஸ்.பழநிமாணிக்கத்துக்கு, டாக்டர் பரீதி என்ற ஒரே மகள் இருக்கிறார்.

கழகப் பணிகளில் முழுமையாக தன்னை ஈடுபடுத்திக் கொண்டு பணியாற்றி வரும் திரு. எஸ்.எஸ். பழநிமாணிக்கம் அவர்களுக்கு, தி.மு.க. பவளவிழா ஆண்டில், தலைமைக் கழகத்தின் சார்பில் இன்று (17.9.2024), சென்னை, நந்தனம், ஓய்.எம்.சி.ஏ. திடலில் நடைபெறும் முப்பெரும் விழாவில், மாண்புமிகு முதலமைச்சர், கழகத் தலைவர் **மு.க.ஸ்டாலின்** அவர்கள் "மு.க.ஸ்டாலின் விருது" வழங்கிச் சிறப்பிக்கிறார்.

சென்னை
17.09.2024

தலைமைக் கழகம்
தி.மு.க.

ஆயிரமாண்டு மடமைகளைக் களையடுத்த அறிவியக்கம்!
ஆயிரமாண்டுகளுக்கான பாதையைச் செப்பனிடும் தொண்டியக்கம்!

கழக பவளவிழாவையொட்டி - முதல்வர் மு.க.ஸ்டாலின் பெருமிதம்!

சென்னை, செப். 19 - கழகத் தலைவர் - தமிழ்நாடு முதலமைச்சர் மு.க. ஸ்டாலின் அவர்களின் சமூக வலைதளப் பதிவு வருமாறு:-

"நான்தான் திராவிடன் என்று நவில்கையில் தேன்தான் நாவலாம்! வான்தான் என்புகழ்!" எனப் பாடேந்தர் பாடிய உணர்ச்சி தமிழ்நிலமெங்கும் வீச, தமிழ்த்தாயின் தலைமகன் பேரறிஞர் அண்ணா உருவாக்



கிய திராவிட முன்னேற்றக் கழகம் 75 ஆண்டுகளை நிறைவு செய்கிறது! தமிழுக்கு ஒரு இன்னலென்றால் தடுத்து நிறுத்தத் தமிழ் மார் படை உள் எதென்றுதமிழ் மக்கள் நம் மிக்க கொள்ள உடன்பிறப்பு களானோம் நாம்!

ஆயிரமாண்டு மடமைகளைக் களையடுத்த அறிவியக்கம்! இன்னும் ஆயிர மாண்டுகளுக்கான பாதையைச் செப்பனிடும் தொண்டி

யக்கம்! தமிழினத் தலைவர் கலைஞர் கடவுட்காத்த இந்த இயக்கத்தில் பாடுபடும் அத்தனை பேருக்கும் இந்தத் தலைமைத் தொண்டின் வாழ்த்துகள்! இன்று மாலை பவள விழா முப்பெரும் விழாவில் உங்களைக் காணக் காத்திருக்கிறேன்...

இவ்வாறு முதல்வர் மு.க.ஸ்டாலின் அவர்கள், தமது பதிவில் தெரிவித்துள்ளார்.

பிரதமர் மோடி பிறந்த நாள்!

முதல்வர் மு.க.ஸ்டாலின் வாழ்த்துச் செய்தி



சென்னை, செப்.19-

பிரதமர் மோடி அவர்களின் பிறந்த நாளை யொட்டி முதல்வர் மு.க.ஸ்டாலின் அவர்கள் வாழ்த்து தெரிவித்துள்ளார்.

பிரதமர் நரேந்திர மோடி அவர்களின் பிறந்த நாளை முன்னிட்டு தமிழ்நாடு முதலமைச்சர் மு.க.ஸ்டாலின் அவர்கள் சமூக வலைதளங் களில் வெளியிட்டுள்ள வாழ்த்துச் செய்தி வரு

மாறு:-

பிரதமர் நரேந்திர மோடி அவர்களுக்கு இனிய பிறந்தநாள் வாழ்த்துகள்! தாங்கள் நீண்டகாலம் நிலைத்த உடல்நலத்துடன் திகழ்ந்திட விழைகிறேன். இவ்வாறு முதல்வர் அவர்கள், தமது வாழ்த்துச் செய்தியில் கூறியுள்ளார்.



தந்தை பெரியாரின் ஒவ்வொரு பிறந்தநாளும் 'சமூக நீதி நாளாக' கடைபிடிக்கப்படும் என்றும், அப்பிறந்தநாள் அன்று 'சமூக நீதி நாள்' உறுதிமொழி ஏற்க வேண்டும்' என முதல்வர் அவர்கள் அறிவித்ததற்கிணங்க, நேற்று முன்தினம் காலை சென்னை அண்ணா அறிவாலயத்தில் உள்ள அறிஞர் அண்ணா - முத்தமிழறிஞர் கலைஞர் சிலை முன்பு, கழக அமைப்புச் செயலாளர் ஆர்.எஸ். பாரதி தலைமையில் கழகத்தினர் ஏராளமானோர் 'சமூக நீதி நாள்' உறுதிமொழி ஏற்றனர். இந்திகுச்சியில் கழகத் துணைப் பொதுச் செயலாளர் அந்நியூர் பி.செல்வராஜ் எம்.பி., கழக செய்தி தொடர்புத் தலைவர் டி.கே.எஸ்.இளங்கோவன், இணை அமைப்புச் செயலாளர் அன்பகம் கலை, துணை அமைப்புச் செயலாளர்கள் ஆஸ்மன், ப.தாயகம் கவி எம்.எல்.ஏ. தலைமை நிலையச் செயலாளர்கள் துறைமுகம், காகா, பூச்சி எஸ். முருகன், மாவட்டச் செயலாளர்கள் நே. சிற்றரசு, மயிலை த. வேலு எம்.எல்.ஏ., பகுதிச் செயலாளர்கள் மா.பா. அன்புதுரை, நந்தனம் கி.மதி உள்ளிட்ட கழக நிர்வாகிகள், கழக செயல்வீரர்கள் ஏராளமானோர் பங்கேற்று உறுதிமொழி ஏற்றனர்.